

॥ खंड १० ॥

॥ अर्ज भाग ०१ ॥

॥ अरज नं. ०३ ॥

॥ जुनी मुळ अरज ॥

॥ देहे जगवाची अरज ॥

- ॥ बहुत यवग, अरज करतो । देहे जगवाची ।
 आता माझी, लज्जा राखा । नामी जडल्याची ॥
- ॥ नामी जडल्या, उपर नसावं । देहीला मरणं ।
 तुमचे नाम, घेता चुकवा । चौ-यांशी यवनं ॥
- ॥ यवगा साठी, अवतार धरला । कृष्ण देवानं ।
 चरंचारीया, यवगावर देव । करते तारणं ॥
- ॥ बाग लावुन, तयार केलं । आपल्या हातानं ।
 अमृत टाकुन, सजिव केलं । उभं केलं काम ॥०४॥
- भजने:- ॥ स्वर्गि अमृत पाताळी अमृत मिर्त । मिर्त लोकी नाम ।
 तुमच्या नामा विन अवघं । दिसतो हिनं ॥
 ॥ अमृताचा, सागर भरला । देवा तुम्हा पोटी ।
 म्हणुन शरण, आलो मी देवा । अमृता साठी ॥
- ॥ जीवा या, शिवाची राया । प्रित दोघांची ।
 साहयं करून, साचा सचवीला । या भक्ती साठी ॥
- ॥ करून भक्ती, नाम कंठी । सदनित राहो ।
 सदा विनवीतो, माझ्या मुखी । उभा राहो ॥
- ॥ हिरा हिरा तो, लाल हिरा । भक्ती परवेशी ।
 तुमच्या नामाची, किर्त महीमा । जगात वाढवशी ॥
- ॥ तुमच्याच आंगचा, जीव हा राया । तुमचाच सवंगडी ।
 तुमच्या संगतीनं, तरला राहो । बहु यवगा वरी ॥

भजने :-

- ॥ अरज देहे जगवाची । इच्छा पुरवा देवा बाळच्या मनाची ॥
 ॥ अरज देहे ताराची । लज्जा राखा देवा नामी जडल्याची ॥
 ॥ अर्ज करतो मनात । पावन व्हावे महाराजा जनात ॥
 ॥ अर्ज करतो महाराजाले । आनंदानं नादंव बापा या देहजीवाले ॥
 ॥ अर्ज करतो पामरं । देहे जीव देवा करा अंबर ॥
 ॥ करा या अर्जिचा मान । कृष्णराया लवकर येणं, देवा देहा तारनं ॥
 ॥ करा या अर्जिचा मान । अवधुतराया लवकर येणं, देही करा अंबरं ॥
 ॥ उभी राहयं चांगोणा माता । जन्मोजन्मीचे दुःख मिटवजो आता ॥

गजर :-

- ॥ निराकार निरंजना । अनामत अवधुता । एवढी अरज आहे आता...
 देह-जीव नांदव, सुखी तुमच्या । चरणी आमचा माथा ॥



॥ कृष्ण महाराज धनी अवधुत ॥